

चौधरी चरण सिंह हरियाणा कृषि विश्वविद्यालय, हिसार
लोक संपर्क कार्यालय

लोक संपर्क

समाचार-पत्र का नाम

दिनांक ...5.7.2019... पृष्ठ सं.6..... कॉलम1-5.....

प्रोत्साहन • एचएयू कृषि के क्षेत्र में भी समय-समय पर विशेष जानकारियों को ऑनलाइन करेगा साझा

फलों के फायदे या घर को हराभरा कैसे बनाएं, सोशल प्लेटफार्म पर टिप्स देते नजर आएंगे एचएयू के स्टूडेंट्स

भास्कर न्यूज़ | हिसार

एचएयू में कृषि, लाइफस्टाइल, फूड आदि को लेकर रिसर्च होती रहती है, मगर ऐसी कई महत्वपूर्ण जानकारियां हैं जो कोई माध्यम न होने के कारण सीधे लोगों तक नहीं पहुंच पाती हैं।

इस समस्या का समाधान एचएयू विवि प्रशासन ने निकाला है। अब विश्वविद्यालय छात्र-छात्राओं को मौका दे रहा है कि वह अपनी

प्रेजेंटेशन दें, जिसे विश्वविद्यालय के अधिकारी के जरिये सोशल मीडिया प्लेटफार्म पर चलाया जाएगा।

इस काम से दो लाभ होंगे, जिसमें एक तो विद्यार्थियों को विषय की गहरी जानकारी होगी, साथ ही उनका ज्ञान सिर्फ विवि की दीवारों तक न रहकर लोगों तक पहुंचेगा। इस प्रकार से सोशल प्लेटफार्म का प्रयोग अभी तक देश में कुछ गिनती के बड़े संस्थान ही कर पाते हैं।

इन विषयों पर विद्यार्थी दे रहे जानकारी

एचएयू के विद्यार्थी फ्रूट्स के बारे में जानकारी देने वाली मोबाइल एप के बारे में वीडियो में बताते दिख रहे हैं, तो कहीं घर को हराभरा बनाने वाली जानकारियां दे रहे हैं। इसकी जानकारी यूट्यूब पर साझा की जा रही है। सिर्फ यह नहीं बल्कि सेनेटरी पैड जैसे मुद्दों को भी छात्र संजीदगी से उठा रहे हैं। अभी शुरुआत धीमी है मगर आगे जाकर सोशल प्लेटफार्म के एचएयू कई प्रयोग करेगी। सिर्फ यह नहीं बल्कि कृषि के क्षेत्र में किसानों को मिलेगी। यह काम एक तरह से क्लास ऑनलाइन की तर्ज पर किया जा रहा है।

एबिक सेंटर में भी प्रोजेक्ट की छूट

विश्वविद्यालय ने एबिक सेंटर के जरिए युवाओं के विचारों को नई दिशा देने की शुरुआत की है। इसके तहत रजिस्ट्रेशन लेने शुरू कर दिए हैं। इसमें कोई भी छात्र अपने विचार दे सकता है। ऐसे में अगर छात्र कुछ नया इन्वेंट करते हैं तो उन्हें एक्सप्लोर करने का मौका विश्वविद्यालय देगा। एबिक सेंटर में कुछ विदेशी शिक्षण संस्थान भी बतौर पार्टनर काम कर रहे हैं। ऐसे ही कई सुझाव को लेकर विश्वविद्यालय यह काम कर रहा है।